



# ભાગ્ય બંડે જ્યાં સંત પધારે

સદ્ગુરુ સંત પૂ. શાંતિદાદાનું ઓસ્ટ્રેલિયા-ન્યૂઝીલેન્ડમાં વિચરણ અને ભક્તોને સત્સંગ લાભ



**સંતભગવંત** સાહેબજીની આજ્ઞાથી સદ્ગુરુ સંત પૂ. શાંતિદાદા સાથે પૂ. અશોકભાઈ, પૂ. ઉત્પલભાઈએ ઓસ્ટ્રેલિયા અને ન્યૂઝીલેન્ડમાં અહોરાત્ર વિચરણ કરી ભક્તોને સત્સંગનું અલૌકિક સુખ પ્રદાન કર્યું.

૧ ઓગસ્ટના રોજ સંતો મેલબોર્નથી સિડની પધાર્યા. સંતોની સ્વાગતસભામાં પૂ. શાંતિદાદાએ રૂડા આશીર્વાદ અર્પણ કરી સૌને કૃતાર્થ કર્યા. ૨ ઓગસ્ટના રોજ ઋષિકભાઈ-અવધિબહેન, ઉમેશભાઈ-કવિતાબહેનના ઘરે પધારી, મહાપૂજા કરી રૂડા સંકલ્પો કર્યા. ૩ ઓગસ્ટના રોજ સિડનીના કમ્યુનિટી સેન્ટરના હોલમાં જાહેર સત્સંગસભામાં પૂ. શાંતિદાદા અને સંતોએ મંડળના સૌ ભક્તોની ભક્તિને બિરદાવી. નૂતન મંદિરનિર્માણ પ્રસંગે બાળમંડળે નૃત્ય, નાટકા, વક્તવ્યના માધ્યમ દ્વારા ગુરુવચને પ્રભુભક્તિ અદા કરવાની સુંદર સમજ આપી. અનુપમ મિશનની વિવિધ સેવાકીય પ્રવૃત્તિઓની માહિતી પૂ. ઉત્પલભાઈએ આપીને સૌને મૂર્તિપ્રતિષ્ઠા મહોત્સવનું ભાવભર્યું નિમંત્રણ પાઠવ્યું.

૪ ઓગસ્ટના રોજ ધરીતભાઈ-કિન્નરીબહેન, સંજયભાઈ-શોરમબહેનના ઘરે પધારી ઉપસ્થિત સૌ મિત્રમંડળ અને ભક્તોજનોને આશીર્વાદ પાઠવ્યા. ૫ ઓગસ્ટના રોજ દીપકભાઈ-સોનલબહેન, કૃણાલભાઈ-માર્ગાનાબહેનના ઘરે પધારી મહાપૂજા અને ગોષ્ઠિ દ્વારા રૂડા આશીર્વાદ અર્પ્યા. ૬ ઓગસ્ટના રોજ હર્ષિતભાઈ-અર્પિતાબહેન, અંકિતભાઈ-બિન્દીબહેન, ભાર્ગવભાઈ-નીતિબહેનના ઘરે પધારી, મહાપૂજા કરી સૌની સુખાકારી માટે પ્રાર્થનાઓ ધરી. ૭ ઓગસ્ટના રોજ હરિલાલભાઈ-દર્શનાબહેન, આશિષભાઈ-આરતીબહેનના ઘરે પધારી જીવન જીવવાની સૂઝ આપી, સૌની ભક્તિને બિરદાવી.

૮ ઓગસ્ટના રોજ સવારે સીડનીથી સંતો બ્રિસબેન પધાર્યા. સાંજે યોજિત સ્વાગતસભામાં બહેનોએ ભાવથી નૃત્યભક્તિ દ્વારા સંતોનાં સ્વાગત કર્યાં. ૯ ઓગસ્ટના રોજ સુજલભાઈ-દીક્ષિતાબહેનના નૂતન આવાસનું ભૂમિપૂજન કરી આશીર્વાદ પાઠવ્યા. બપોરે મૌલિકભાઈ-નિમિષાબહેન અને સાંજે ભૌમિકભાઈ-પૂર્વીબહેનના ઘરે પધારામણી કરી. ૧૦ ઓગસ્ટના રોજ જોયભાઈ-દેવયાનીબહેન, નીલેશભાઈ-નીલમબહેન, વિસ્મયભાઈ-પૂજાબહેન, જિજ્ઞેશભાઈ-સ્નેહાબહેન, પ્રદીપભાઈ-રશ્મિબહેન, નીરવભાઈ-જયમિનીબહેન આદિના ઘરે

પધારી સત્સંગપ્રધાન જીવન જીવવાના રૂડા આશીર્વાદ આપ્યા. વળી, ઊછરતી બાળપેઢીને પણ માર્ગદર્શન આપી સૌ પર પૂ. શાંતિદાદાએ ખૂબ વહાલ વરસાવ્યું. ૧૧ ઓગસ્ટના રોજ જાહેર સત્સંગસભામાં ૧૦૦થી વધુ ભક્તોને આશીર્વાદ પાઠવ્યા. બાદ અનુજભાઈ, ધર્મિનભાઈ-મિત્તલબહેનના ઘરે પધારી સત્સંગનું સુખ આપ્યું. ૧૨ ઓગસ્ટના રોજ ધર્મિનભાઈ, રોમિતભાઈના વ્યવસાયસ્થાને, નરેન્દ્રભાઈ ગણાત્રાની રેસ્ટોરન્ટ, કલ્પેશભાઈ-કાજલબહેન, અતુલભાઈ-નૂતનબહેનના ઘરે પધારામણીઓ કરી.

૧૩ ઓગસ્ટની વહેલી સવારે સંતો ન્યૂઝીલેન્ડ પધાર્યા. ન્યૂઝીલેન્ડના ઓક્લેન્ડમાં જ્હોનુભાઈ-અમિતાબહેનના ઘરે સભામાં સંતોનાં સ્વાગત થયાં. ૧૪ ઓગસ્ટના રોજ અશોકભાઈ-દમયંતીબહેનના ઘરે, નવીનભાઈ-ઉમાબહેનના વ્યવસાયસ્થાને પધારામણી કરી સત્સંગ-ગોષ્ઠિનો લાભ આપ્યો. ૧૫ ઓગસ્ટના રોજ સવારે સંતો નિકેશભાઈ-ચિન્મયાબહેનના ઘરે પધાર્યા અને ભક્તિનું માર્ગદર્શન આપ્યું. ૧૬ ઓગસ્ટના રોજ યોગી ડિવાઈન સોસાયટી, ન્યૂઝીલેન્ડના પ્રમુખશ્રી મોહનકાકાના ઘરે પધાર્યા. ત્યારબાદ નીલેશભાઈ-મેઘનાબહેનના નૂતન આવાસમાં પધારામણી કરી. સાંજે શ્રાવણ માસ, રક્ષાબંધન તેમજ ન્યૂઝીલેન્ડ મંદિરના પાટોત્સવ નિમિત્તે સૌ ભક્તોનાં નામ બોલી પ્રાર્થનાઓ ધરી સૌની સુખાકારી માટે પૂ. શાંતિદાદાએ આશીર્વાદ આપ્યા. ૧૭ ઓગસ્ટના રોજ અનિરુદ્ધભાઈ-અવનીબહેન, સુજલભાઈ-વૈશાલીબહેનના ઘરે પધારી ધૂન-પ્રાર્થનાઓ કરી. સાંજે યોજિત કીર્તન આરાધના અને જાહેર સત્સંગસભામાં ૧૦૦થી વધુ અક્ષરમુક્તોને સંતભગવંત સાહેબજી તેમજ અનુપમ મિશનના માહાત્મ્યની વાતો કરી સત્સંગનું સુખ આપ્યું. ૧૮ ઓગસ્ટના રોજ ગૌરાંગભાઈ-મિત્તલબહેનના નૂતન આવાસસ્થાને તથા અમિતભાઈની નૂતન દુકાન તેમજ ઘરે પધારી આશીર્વાદ પાઠવ્યા. બપોરે હિમેશભાઈ-ભાવનાબહેન, અતુલભાઈ, કૌશલભાઈ, આતીશભાઈ-ક્ષમાબહેનના ઘરે પધારી સત્સંગ-ભજનનો લાભ આપ્યો.

૧૯ ઓગસ્ટના રોજ ન્યૂઝીલેન્ડથી વિદાય લઈ પરત ઓસ્ટ્રેલિયા પધાર્યા. ૨૦ ઓગસ્ટના રોજ બ્રિસબેનમાં યશ-યાશિકા, રોમિતભાઈ-દીપ્તિબહેનના ઘરે પધારી, મહાપૂજા કરી સમગ્ર સત્સંગમંડળના સર્વાંગી વિકાસ માટે પ્રાર્થનાઓ કરી. ૨૧ ઓગસ્ટના રોજ જીમિતભાઈ-

ક્રિશ્નાબહેન, જિનેશભાઈ-હિનલબહેન, દિલીપબાપુ અને બિનાબાના ઘરે પધારી સૌને બ્રહ્માનંદ કરાવ્યો. સૌની ભાવભરી વિદાય લઈ ૨૨ ઓગસ્ટના રોજ સંતો બ્રહ્મજ્યોતિ-મોગરી પધાર્યા. ◆

### સદ્ગુરુ સંત પૂ. અશ્વિનદાદા અને સંતોનાં

#### ઈંગ્લેન્ડ-અમેરિકામાં ધર્મવિચરણ

અમેરિકામાં ભક્તોને સત્સંગનો દિવ્યલાભ આપી પૂ. અશ્વિનદાદા અને સંતો ૭ ઓગસ્ટના રોજ ઈંગ્લેન્ડ પધાર્યા, જ્યાં સભામાં તેઓનાં ભવ્ય સ્વાગત થયાં. ગુણાતીત સમાજની પ્રથમ મહાપૂજા સ્મૃતિદિન ૮ ઓગસ્ટના રોજ અનુપમ મિશનના સર્વે અક્ષરમુક્તોની સુખાકારી માટે મંદિરમાં મહાપૂજા કરી પ્રાર્થનાઓ ધરી. ત્યાર બાદ કાંતિભાઈ-લલિતાબહેનરાજગોરના ઘરે પધારી સત્સંગ-ગોષ્ઠિનો લાભ આપ્યો.

૯થી ૧૨ ઓગસ્ટ દરમિયાન પી.જી.એલ. કેમ્પસાઈટ, સ્વીડનમાં યુવાનો માટે યોજિત કેમ્પમાં પૂ. અશ્વિનદાદા અને સંતોએ ૧૦૦થી વધુ યુવાનોને જીવન જીવવાનું અદ્ભુત માર્ગદર્શન આપ્યું. હકારાત્મક અભિગમ, પ્રભુનામનું સ્મરણ અને ગુરુની સ્મૃતિથી ભર્યું જીવન બનાવવા સમજણ આપી. કેમ્પમાં શારીરિક, માનસિક અને આધ્યાત્મિક વિકાસની વિવિધ પ્રવૃત્તિઓ દ્વારા શિબિરાર્થીઓએ બ્રહ્માનંદ કર્યો. ૧૩ ઓગસ્ટના રોજ વિજયભાઈ-દર્શનાબહેન તેમજ તેઓના દીકરા રોનકભાઈની ઓફિસ પર પધારામણી કરી આશીર્વાદ પાઠવ્યા. ૧૪ ઓગસ્ટના રોજ સતીશભાઈ-હંસાબહેનના ઘરે પધારી સંતોએ રૂડા સંકલ્પ-પ્રાર્થનાઓ કર્યા. ૧૫ ઓગસ્ટના રોજ સ્વતંત્રતા પર્વની અનોખી ઉજવણી કરાઈ. શાસ્ત્રી શ્રી નયનભાઈ જોષી, સુરેન્દ્રભાઈ, વાલિયા સાહેબ, સતીશભાઈ ચતવાણી આદિ મહાનુભાવોની ઉપસ્થિતિમાં ભારતનો ૭૩મો આઝાદીપર્વ ઉજવાયું. આ પ્રસંગે દેશભક્તિનાં ગીતો અને તે અનુરૂપ ઉદ્બોધન કરી દેશ પ્રતિની ભક્તિ અદા થઈ. વળી, તે જ દિવસે રક્ષાબંધનના પાવન પર્વની ઊજવણી પણ કરાઈ. સૌની આંતર-બાહ્ય રક્ષા માટે પ્રાર્થના કરાઈ.

યુ.કે. મંદિરના ચોથા પાટોત્સવ નિમિત્તે ૧૬ ઓગસ્ટના રોજ પૂ. અશ્વિનદાદા અને સંતોએ પાટોત્સવવિધિમાં ભાગ લીધો. યજમાનોએ ભક્તિઅર્ધ્ય અર્પણ કર્યા. સત્પુરુષના સાંનિધ્યે હઠ, માન, ઈર્ષ્યાના ભાવો ઓગાળવાની રીત પૂ. અશ્વિનદાદાએ સમજાવી. શ્રી ઠાકોરજીને અન્નકૂટ ધરાવી પાટોત્સવ આરતી અર્પણ થઈ. સાંજે નંદ કોટિના સંતો રચિત કીર્તનો અનુપમ સૂરવૃંદના ભક્તોએ પ્રસ્તુત કર્યા તે સૌ પર પૂ. અશ્વિનદાદાએ રાજીપો વરસાવ્યો.

૧૭ ઓગસ્ટના રોજ પૂ. હિંમતસ્વામીનો ૬૪મો પ્રાગટ્યદિન પૂ. અશ્વિનદાદા, સંતો અને ભક્તોની ઉપસ્થિતિમાં ઉજવાયો. આ પ્રસંગે પૂ. ગોપાલબાપા, પૂ. ભૂપાભાઈ, વિનુભાઈ, વિજયભાઈ, અશ્વિનભાઈ પોપટ, બારીન્દ્રભાઈ, યોગેન્દ્રભાઈ, ધીરુકાકા, હિતેશભાઈ, મીનુબા, મેઘનાબહેન, નિમિષાબહેન, રેખાબહેન, નિરાલીબહેન, નિમ્મી, ડનીશા, ધારા અને યશસ્વીબહેન સહિત અમેરિકાથી પધારેલ બેનાબહેને પ્રાસંગિક માહાત્મ્યગાન કરી ભક્તિ અદા કરી. પૂ. અશ્વિનદાદાએ પૂ. હિંમતસ્વામીનો મહિમા સમજાવી તેઓના જેવો દાસત્વભાવ દઢ કરવા માર્ગદર્શન આપ્યાં.

૧૮ ઓગસ્ટના રોજ શ્રાવણ માસ નિમિત્તે સમૂહ મહાપૂજાનું સુંદર આયોજન કરવામાં આવ્યું. પૂ. વાસુભાઈ, પૂ. ગોપાલબાપાએ સુંદર મહાપૂજા વિધિ કરાવી, જેમાં ૧૨૫ જેટલા યુગલ યજમાનોએ ભક્તિ-અર્ધ્ય અર્પણ કર્યા. પૂ. અશ્વિનદાદાએ સૌના સંકલ્પો સાકાર થાય તેવી પ્રાર્થનાઓ કરી આશીર્વાદ પાઠવ્યા.

૨૪ ઓગસ્ટના રોજ જન્માષ્ટમીનો ભક્તિપૂર્ણ ઉત્સવ ઉજવાયો. કીર્તન, મટકીફોડના આનંદની સાથે સંતો દ્વારા પ્રભુ-માહાત્મ્યનું અલૌકિક દર્શન કરાવાયું. ૨૫ ઓગસ્ટના રોજ પૂ. શાંતિદાદાના ૭૮મા પ્રાગટ્યપર્વની ભક્તિપૂર્ણ ઉજવણી કરવામાં આવી. આ પ્રસંગે પૂ. અશ્વિનદાદા, પૂ. મુકુંદજીવનસ્વામી-ગુરુજી, પૂ. આનંદીદીદી આદિએ પૂ. શાંતિદાદાના અપૂર્વ માહાત્મ્યને વર્ણવી સૌને ગુલતાન કર્યાં. આ પ્રસંગે યુવાનો, યુવતીઓ અને વડીલોએ પણ માહાત્મ્યગાન કર્યાં.

૨૮ ઓગસ્ટના રોજ શ્રી જલારામ મંદિર, ગ્રીનફર્ડ ખાતે રશ્મિભાઈ ચતવાણી દ્વારા યોજિત શ્રીમદ્ ભાગત પારાયણમાં સંતોએ પધારી પ્રભુ-માહાત્મ્ય કથાનો અદ્ભુત લાભ લીધો તેમજ સૌને આશીર્વાદ પાઠવી પ્રભુના દિવ્ય માહાત્મ્યનું સુખ પ્રદાન કર્યું. ત્યારબાદ ચાર દિવસ પૂ. ગુરુજી, પૂ. આનંદીદીદી અને સંતોએ બ્રહ્મજ્યોતિ-યુ.કે.માં નિવાસ કરી સ્થાનિક ભક્તોને સત્સંગનો અલૌકિક લાભ આપ્યો.

પૂ. અશ્વિનદાદા ૩૦ ઓગસ્ટના રોજ યુ.કે.થી શિકાગો-અમેરિકા પધાર્યા. પૂ. દિનકરભાઈના અમૃત મહોત્સવમાં હાજરી આપી સૌને સત્સંગનો લાભ આપ્યો. ત્યાર બાદ કેનેડામાં અક્ષરનિવાસી અક્ષયભાઈના પરિવારજનોને સાંત્વના આશિષ પાઠવી એલનટાઉન પધાર્યા. હવે એલનટાઉન મંદિરે જળજીવણી ઉત્સવ ઊજવીને ૧૨ સપ્ટેમ્બરના રોજ પૂ. અશ્વિનદાદા અને સંતો ઈંગ્લેન્ડ પધારશે. ૧૬ સપ્ટેમ્બરના રોજ ઈંગ્લેન્ડથી વિદાય લઈ ૧૭ સપ્ટેમ્બરના રોજ બ્રહ્મજ્યોતિ-મોગરી પધારશે. ◆